



बिहार गजट

असाधारण अंक

बिहार सरकार द्वारा प्रकाशित

21 फाल्गुन 1939 (श10)
(सं0 पटना 207) पटना, सोमवार 12 मार्च 2018

बिहार राज्य धार्मिक न्यास पर्षद

अधिसूचना

18 जुलाई 2017

सं० 855—नालंदा जिलान्तर्गत **बेदना गोसाई मठ, जिला— नालंदा— 803110** पर्षद के तहत निबंधित एक सार्वजनिक धार्मिक न्यास है। इसकी निबंधन सं० 550 है।

अधिनियम की धारा— 33 के तहत अंचलाधिकारी, हरनौत, जिला—नालंदा को पर्षदीय ज्ञापांक—1065, दिनांक 30.09.11 द्वारा इस न्यास का अस्थायी न्यासधारी नियुक्त किया गया था। पर्षद को स्थानीय जनता का आवेदन प्राप्त हुआ, जिसमें मंदिर के दयनीय स्थिति की चर्चा करते हुये, न्यास समिति के गठन का अनुरोध किया गया था। साथ ही न्यास समिति गठन हेतु आम सभा द्वारा चयनित सदस्यों का नाम एवं श्री हरिनारायण सिंह, पूर्व मंत्री, सभापति, सरकारी उपक्रम संबंधी समिति, बिहार विधान सभा, पटना का अनुशंसा पत्र भी प्राप्त हुआ। प्राप्त पत्र के आलोक में पर्षदीय पत्रांक—3273, दिनांक 24.03.17 द्वारा थाना प्रभारी, हरनौत पत्रांक—3272, दिनांक 24.03.17 द्वारा थाना प्रभारी, तेलमर, पत्रांक—3271, दिनांक 24.03.17 द्वारा थाना प्रभारी, चंडी एवं पत्रांक—3317, दिनांक 29.03.17 द्वारा अंचलाधिकारी, हरनौत से न्यास समिति गठन हेतु स्वच्छ छवि के 11 हिन्दू सज्जनों के नाम, (उनके पदनाम सहित) की मांग की गयी। थाना प्रभारी, तेलमर ने अपने पत्रांक—डी0आर0 87/17, दिनांक 04.05.17 द्वारा एवं थाना प्रभारी, चंडी ने अपने पत्रांक—डी0आर0 571/17, चरित्र—सत्यापन प्रेषित किया। अंचलाधिकारी, हरनौत ने अपने पत्रांक—587, दिनांक 26.05.17 द्वारा आम सभा द्वारा सर्वसम्मति से चयनित 11 सदस्यों का नाम पदनाम सहित प्रतिवेदन प्रेषित किया।

उक्त परिस्थिति में न्यास के सुचारु प्रबंधन एवं सम्यक् विकास हेतु बिहार हिन्दू धार्मिक न्यास अधिनियम 1950 की धारा—32 के अन्तर्गत एक योजना का निरूपण तथा इसके संचालन के लिए नवीन न्यास समिति का गठन आवश्यक प्रतीत होता है।

अतः मैं, सुरेन्द्र प्रसाद शर्मा, प्रशासक, बिहार हिन्दू धार्मिक न्यास अधिनियम 1950 की धारा—8 (क) सह पठित धारा—32 (1) एवं 81 (ख) के तहत प्रदत्त शक्तियों का प्रयोग करते हुए **बेदना गोसाई मठ, जिला—नालंदा** के सुचारु प्रबंधन, सम्पत्तियों की सुरक्षा तथा सम्यक् विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति का गठन करता हूँ।

योजना

1. अधिनियम की धारा-32 के तहत निरूपित इस योजना का नाम “बेदना गोसाई मठ न्यास योजना, जिला-नालंदा” होगा तथा इसके कार्यान्वयन एवं संचालन के लिए गठित न्यास समिति का नाम “बेदना गोसाई मठ न्यास समिति, जिला- नालंदा” जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।

4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।

5. न्यास समिति अधिनियम एवं उप-विधि में वर्णित सभी नियमों का पालने करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी। यह विवरणी मार्गदर्शिका के आलोक में देय होगा।

6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।

8. न्यास समिति न्यास की अतिक्रमित/हस्तांतरित भूमि, यदि कोई हो, की वापसी के लिए समुचित वैधानिक कार्रवाई करेगी।

9. इस योजना में परिवर्तन, परिवर्द्धन या संशोधन तथा आकस्मिक रिकवियों की पूर्ति का अधिकार पर्षद में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी।

पर्षद द्वारा निरूपित योजना को मूर्त रूप देने के लिए निम्नलिखित सदस्यों की न्यास समिति गठित की जाती है:-

(1)	श्री लालमुनी सिंह पिता-स्व० फल्लु सिंह, सा०-गोसाई मठ, नालंदा	—	अध्यक्ष
(2)	श्री चन्दन कुमार पिता-सुरेन्द्र प्रसाद सिंह, सा०-गोसाई मठ, नालंदा	—	सचिव
(3)	श्री आनन्द विश्वास पिता-मोहन सिंह, ग्रा०-कोयल बिगहा, था०-चंडी, नालंदा	—	कोषाध्यक्ष
(4)	श्री सोनु कुमार पिता-कौशलेन्द्र प्र० सिंह, सा०-गोसाई मठ, नालंदा	—	सदस्य
(5)	श्री मंजु मिस्त्री पिता-रोहन मिस्त्री, सा०-गोसाई मठ, नालंदा	—	सदस्य
(6)	श्री किरण मांझी पिता-स्व० झौरी मांझी, सा०-गोसाई मठ, नालंदा	—	सदस्य
(7)	श्री सूर्यमणी कुमार पिता-स्व० वृजे राम, सा०-गोसाई मठ, नालंदा	—	सदस्य
(8)	श्री मनोज कुमार पिता-रामेश्वर पाण्डेय, सा०-गोसाई मठ, नालंदा	—	सदस्य
(9)	श्री श्रवण कुमार पिता-हरिदेव सिंह, सा०-गोसाई मठ, नालंदा	—	सदस्य
(10)	श्री पम्पु साव पिता-स्व० लखन साव, सा०-गोसाई मठ, नालंदा	—	सदस्य
(11)	श्री चमरु राम पिता-केदार राम, सा०-गोसाई मठ, नालंदा	—	सदस्य

12. उपरोक्त वर्णित न्यास समिति का कार्यकाल अधिसूचना निर्गत होने की तिथि से अगले 05 वर्षों का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर ही इसकी निरन्तरता कायम रहेगी।

विश्वासभाजन,
सुरेन्द्र प्रसाद शर्मा,
प्रशासक।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 207-571+10-डी०टी०पी०।

Website: <http://egazette.bih.nic.in>